

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమూచారం

తెలంగాణ తెలుగు దినపత్రిక

Prop. Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS



సంపుటి : 15 సంఛక : 139 ఆదిలాబాద్ ఎడిటర్ - సయ్యద్ కలీం శనివారం, 22 నవంబర్ 2025 పేజీలు : 4 వెల : 2/-



పంచాయతీ ఎన్నికల్లో రిజర్వేషన్లపై కమిషన్ నివేదికను ఆమోదించిన కేబినెట్

హైదరాబాద్: గ్రామ పంచాయతీలు, వార్డుల రిజర్వేషన్ల విధి విధానాలు ఖరారు చేస్తూ పంచాయతీరాజ్ శాఖ శనివారం జీవో ఇవ్వనుంది. రిజర్వేషన్లు 50శాతం మించకుండా కొత్త రిజర్వేషన్లను సిఫార్సు చేస్తూ డెడికేటెడ్ కమిషన్ నిన్న రాష్ట్ర ప్రభుత్వానికి నివేదిక సమర్పించింది. డెడికేటెడ్ కమిషన్ సిఫార్సులను సర్దుబాటు విధానంలో రాష్ట్ర మంత్రివర్గం ఆమోదించింది. మంత్రుల వద్దకు పైలు పంపించి ఆమోదిస్తున్నట్లు సంతకాలు తీసుకున్నారు. పంచాయతీలు, వార్డుల్లో ఎస్సీ, ఎస్టీ, బీసీలకు రిజర్వేషన్లపై విధివిధానాలు ఖరారు చేస్తూ రేపు పంచాయతీరాజ్ శాఖ ఉత్తర్వులు జారీ చేయనుంది. జీవోకు అనుగుణంగా ఎంపీడీవోలు వార్డులకు, అర్డీవోలు సర్పంచి పదవులకు రిజర్వేషన్లు ఖరారు చేస్తారు. రాజకీయ పార్టీల సమక్షంలో లాటరీ పద్ధతిలో మహిళలకు సీట్లు కేటాయించనున్నారు. రేపు, ఎల్లండి జిల్లాల యంత్రాంగం రిజర్వేషన్ల ప్రక్రియ పూర్తి చేయనుంది. రిజర్వేషన్లు ఖరారు చేసిన తర్వాత పంచాయతీ ఎన్నికలకు సంబంధించిన వ్యక్తం చేస్తూ రాష్ట్ర ఎన్నికల సంఘానికి ప్రభుత్వం లేఖ రాయనుంది. ఎన్నికలకు ఏర్పాట్లు చేస్తున్నామని, పిటిషన్లపై విచారణ ముగించాలని ఈనెల 24న హైకోర్టుకు ప్రభుత్వం, ఎన్డీయే తెలపనున్నాయి. హైకోర్టు ఆంగీకరిస్తే అదే రోజు లేదా మరుసటి రోజు షెడ్యూలు విడుదల చేయాలని రాష్ట్ర ఎన్నికల సంఘం భావిస్తోంది.



హైదరాబాద్ చేరుకున్న భారత రాష్ట్రపతి ద్రౌపదీ ముర్ము

బేగంపేట: భారత రాష్ట్రపతి ద్రౌపదీ ముర్ము హైదరాబాద్ చేరుకున్నారు. ప్రత్యేక విమానంలో బేగంపేట విమానాశ్రయానికి చేరుకున్న రాష్ట్రపతికి గవర్నర్ జిష్టుదేవ్ వర్మ, ముఖ్యమంత్రి రేవంత్ రెడ్డి స్వాగతం పలికారు. కేంద్ర మంత్రి కిషన్ రెడ్డి, మంత్రి పొన్నం ప్రభాకర్, జీహెచ్ఎంసీ మేయర్ గద్వాల విజయలక్ష్మి, ప్రభుత్వ ప్రధాన కార్యదర్శి రామకృష్ణారావు, డిజిపీ శివధర్ రెడ్డి, హైదరాబాద్ జిల్లా కలెక్టర్ దాసరి హరిచందన, హైదరాబాద్ సీపీ సజ్జనార్ తదితరులు ఉన్నారు.

ఆపరేషన్ సిందూర్తో భారత్ సత్తా ప్రపంచానికి చాటాల!

బీఎస్ఎఫ్ దినోత్సవంలో అమిత్ షా కీలక వ్యాఖ్యలు

ఆపరేషన్ సిందూర్తో భారత్ సైన్యం సత్తా ఏంటో ప్రపంచానికి తెలిసిందని కేంద్ర హోంమంత్రి అమిత్ షా అన్నారు. బీఎస్ఎఫ్ 61వ వ్యవస్థాపక దినోత్సవం సందర్భంగా గుజరాత్లోని భుజ్లోని హరిపార్లోని జరిగిన కార్యక్రమంలో అమిత్ షా పాల్గొన్నారు. తొలుత విధి నిర్వహణలో ప్రాణాలు కోల్పోయిన జవాన్లకు నివాళులర్పించారు. అనంతరం ఏర్పాటు చేసిన సభలో మాట్లాడారు. 1965లో బీఎస్ఎఫ్ స్థాపించబడిందని 96%25 బెటాలియన్లతో సరిహద్దు ప్రాంతంలో ప్రారంభమై కాలక్రమే విస్తరించినట్లుగా పేర్కొన్నారు. ఆపరేషన్ సిందూర్ సమయంలో బీఎస్ఎఫ్, సైన్యం ధైర్యం కారణంగా పాకిస్తాన్ ఏకపక్ష కాల్పుల విరమణ ప్రకటించిందన్నారు. దీంతో మన దళాల సత్తా ప్రపంచానికి స్పష్టమైందని చెప్పారు. లేకుంటే వాళ్లు తీవ్ర పరిణామాలు ఎదుర్కొనే వారని తెలిపారు. జైష్-ఎ-మొహమ్మద్, హిజ్బుల్ ముజాహిదీన్, లవ్జే-ఎ-తోయిబాకు చెందిన 9 ప్రదేశాల్లో స్థాపించబడిన ప్రధాన కార్యాలయాలు, శిక్షణా శిబిరాలు, లాండ్ మార్షల్లను నిర్మూలించారని గుర్తుచేశారు. ఏప్రిల్ 22న చహాల్గామ్ ఉగ్ర దాడిలో 26 మంది



చనిపోయారు. అనంతరం మే 7న భారత ప్రభుత్వం.. పాకిస్తాన్పై ఆపరేషన్ సిందూర్ చేపట్టింది. ఈ ఆపరేషన్లో 100 మంది ఉగ్రవాదులు హతమయ్యడమే కాకుండా ఉగ్ర శిబిరాలన్నీ నాశనం అయ్యాయి. అంతేకాకుండా పాక్ వైమానిక స్థావరాలు దెబ్బతినాయి. అనంతరం కాల్పుల విరమణ జరిగింది.



ఇండస్ట్రియల్ పాలసీపై కేటీఆర్ అవాస్తవాల చెప్పారు

హైదరాబాద్ : తెలంగాణలో గత కేటీఆర్ ప్రభుత్వం ఆర్థిక ఆరవకానికి పాల్పడిందని రాష్ట్ర మంత్రి శ్రీధర్ బాబు ఆరోపణలు చేశారు. మాజీ మంత్రి కేటీఆర్ ఆలోచనలో ఇంకా మార్పు రావడం లేదని మండిపడ్డారు. ఇండస్ట్రియల్ పాలసీపై కాంగ్రెస్ ప్రభుత్వం గురించి కేటీఆర్ అవాస్తవాల చెప్పారని ఫైర్ అయ్యారు. ఇండస్ట్రియల్ పాలసీపై కేటీఆర్ దుష్ప్రచారం చేస్తున్నారని ధ్వజమెత్తారు. ఇవాళ తెలంగాణ సచివాలయంలో మీడియాతో మాట్లాడారు మంత్రి శ్రీధర్ బాబు. **బీఆర్ఎస్ హయాంలో జీవో..** లీజ్ భూములను ఫ్రీ హెల్డ్ చేయాలని గత బీఆర్ఎస్ ప్రభుత్వంలో జీవోలు తెచ్చారని గుర్తుచేశారు. ఫ్రీ హెల్డ్ భూములకు ఇన్స్టాక్ట్ ఫీజు కాంగ్రెస్ ప్రభుత్వం తెచ్చే ప్రయత్నం చేస్తోందని స్పష్టం చేశారు. కేటీఆర్ చెప్పే 30శాతం భూమి విలువ కాదని... కేవలం కన్వర్షన్ ఫీజు మాత్రమేనని తేల్చిచెప్పారు. ఫ్రీ హెల్డ్కు... లీజు భూములకు సంబంధం లేకుండా కేటీఆర్ వ్యాఖ్యలు చేశారని దుయ్యబట్టారు. గత కేటీఆర్ ప్రభుత్వంలో తెచ్చిన జీవోలను ఇప్పుడు అమలు చేస్తున్నామని వివరించారు. ఇండస్ట్రియల్ పాలసీపై కేటీఆర్ వ్యాఖ్యలు అడ్డగోలుగా ఉన్నాయని మండిపడ్డారు. తమ ప్రభుత్వంపై బీఆర్ఎస్ నేతలు అవాస్తవాలని ప్రచారం చేయడమే పనిగా పెట్టుకున్నారు అగ్రహించారు. కన్వర్షన్కు... భూమికి లింక్ పెట్టి రాజకీయం చేస్తున్నారని తీవ్ర ఆగ్రహం వ్యక్తం చేశారు మంత్రి శ్రీధర్ బాబు.



ఏ తప్పు చేయలేదు.. లైడిటెక్టర్ టెస్టికి రెడీ: కేటీఆర్

హైదరాబాద్, నవంబర్ 21: ఫార్ములా ఈ కారు రేసు కేసులో ఏ1గా ఉన్న మాజీ మంత్రి కేటీఆర్ను విచారించేందుకు గవర్నర్ జిష్టు దేవ్ వర్మ అనుమతించిన విషయం తెలిసిందే. ఈ క్రమంలో తన ప్రాసిక్యూషన్కు గవర్నర్ అనుమతిపై కేటీఆర్ స్పందించారు. ఈరోజు (శుక్రవారం) మీడియాతో మాట్లాడుతూ.. చట్టం తన పని తాను చేసుకుపోతుందని.. చేసుకుపోనివ్వదన్నారు. ఫార్ములా ఈ రేసింగ్లో తాను ఏ తప్పు చేయలేదని స్పష్టం చేశారు. ఈ వ్యవహారంపై లై డిటెక్టర్ టెస్టుకు కూడా తాను సిద్ధంగా ఉన్నట్లు తెలిపారు. కాంగ్రెస్, బీజేపీలు కలిసి తెలంగాణలో ప్రభుత్వాన్ని నడిపిస్తున్నాయని వ్యాఖ్యలు చేశారు. తెలంగాణలో జాయింట్ వెంకట ప్రభుత్వం నడుస్తోందన్నారు. తాము మళ్ళీ ప్రభుత్వంలోకి వస్తామని.. అన్ని లెక్కలు తేలుస్తామన్నారు. తనను అరెస్ట్ చేసే ధైర్యం రేవంత్ రెడ్డికి లేదని.. అరెస్ట్ జరగదని ధీమా వ్యక్తం చేశారు. అందులో ఏమీ లేదని రేవంత్కు కూడా తెలుసన్నారు. దానం నాగేందర్తో రాజీనామా చేసింది.. కడియంను కాపాడే ప్రయత్నం జరుగుతోందని ఆరోపించారు. కాంగ్రెస్ గుర్తుపై సికింద్రాబాద్ ఎంపీగా పోటీ చేసి దానం దొరికిపోయారన్నారు. అనర్హత వేటు పడితే ఇజ్జత్ పోతుందని రాజీనామా చూపిస్తున్నారంటూ ఎద్దేవా చేశారు. సాక్షికి సాకులు చూపి కడియంను కాపాడే ప్రయత్నం చేస్తున్నారన్నారు. ఖైరతాబాద్ ఉప ఎన్నిక కంటే ముందే గ్రేటర్ ఎన్నికలోస్తాయని కేటీఆర్ పేర్కొన్నారు.



డొంక కదులుతోంది..!

శ్రీనగర్: ఢిల్లీ కారు పేలుడు ఘటనతో దేశ వ్యాప్తంగా ఉ గ్రవేట కొనసాగుతోంది. శ్రీనగర్, జమ్మూ ప్రాంతాల్లో నలుగురు ప్రధాన అనుమానితులను NIA అరెస్ట్ చేసింది. అదేసమయంలో.. జమ్మూ కశ్మీర్లోని కశ్మీర్ టైమ్స్ మీడియా సంస్థ కార్యాలయంలో తూటాలు లభ్యమవడం కలకలం రేపుతోంది. నవంబర్ 10న జరిగిన ఢిల్లీ కారు పేలుడు ఘటనతో NIA అధికారులు దేశ వ్యాప్తంగా జరిగే పరుతున్నారు. ఉగ్ర లింకలకు ఆధారంగా ఎక్కడిక్కడ అనుమానితులను అదుపులోకి తీసుకుంటున్నారు. ఈ క్రమంలోనే.. మరో నలుగురు ప్రధాన అనుమానితులను NIA అరెస్ట్ చేసింది. దీంతో ఈ కేసులో ఇప్పటివరకు అరెస్టు అయినవారి సంఖ్య ఆరుకు చేరింది. వీళ్లందరినీ శ్రీనగర్, జమ్మూలో అదుపులోకి తీసుకోగా.. అక్కడి నుంచి తీసుకొచ్చి ఢిల్లీ పటాయాలా హోస్ కోర్టులో ప్రవేశపెట్టారు. కస్టడీ అప్పగించడంతో NIA ప్రధాన కార్యాలయానికి తరలించారు. మరోవైపు.. జమ్మూకశ్మీర్ పోలీసు విభాగానికి చెందిన స్టేట్ ఇన్వెస్టిగేషన్ ఏజెన్సీ జరిపిన సోదాల్లో జమ్మూలోని కశ్మీర్ టైమ్స్ ఆఫీసులో ఏకే-47 బల్లెట్లు దొరికినట్లు

పోలీసులు వెల్లడించడం సంచలనం సృష్టించింది. క్యాబ్రిడ్జ్లు, పిస్టల్ రౌండ్స్, మూడు గ్రనెడ్ లెవర్స్ను స్వాధీనం చేసుకున్నట్లు తెలిపారు. నిన్న ఉదయం నుంచి తనిఖీలు నిర్వహించిన పోలీసులు.. కశ్మీర్ టైమ్స్ ఎగ్జిక్యూటివ్ ఎడిటర్ అనూరాధ భాసిన్పై ఎఫ్బిఆర్ నమోదు చేశారు. భారతదేశం, జమ్మూకశ్మీర్ కేంద్ర పాలిత ప్రాంతానికి వ్యతిరేకంగా, వేర్పాటువాదానికి అనుకూల నమాచారాన్ని ఆమె వ్యాప్తి చేస్తున్నారన్న ఆరోపణలతోనే సోదాలు చేసినట్లు చెప్పారు. ఆమె కార్యకలాపాలు, సంబంధాలను పరిశీలించడమే దర్యాప్తు లక్ష్యమన్నారు. దేశంతో పాటు జమ్మూ కాశ్మీర్ కేంద్ర పాలిత ప్రాంతం సార్వభౌమత్వం, ప్రాదేశిక సమగ్రతకు వ్యతిరేకంగా, వేర్పాటువాదానికి అనుకూలంగా నమాచారాన్ని వ్యాప్తి చేస్తున్నారన్న ఆరోపణలపై కాశ్మీర్ టైమ్స్ పై పోలీసులు కేసు నమోదు చేశారు. అలాగే, ఆ సంస్థ ఎగ్జిక్యూటివ్ ఎడిటర్ అనూరాధ భాసిన్ పేరును కూడా ఎఫ్బిఆర్లో చేర్చారు. దేశ సార్వభౌమత్వానికి ముప్పుగా ఉన్న ఈ వార్తాపత్రిక సంబంధాలు, కార్యకలాపాలను పరిశీలించడమే ఈ దర్యాప్తు లక్ష్యమని పోలీసువర్గాలు

ఢిల్లీ పేలుడు కేసులో కొనసాగుతున్న..

ఉగ్ర వేట..!

జమ్మూ కశ్మీర్లో బయటపడ్డ గుట్టు..!

‘కాశ్మీర్ టైమ్స్’ ఆఫీస్లో ఏకే 47 బల్లెట్లు!!

తెలిపాయి. కాశ్మీర్ టైమ్స్.. జమ్మూ కాశ్మీర్లోని అత్యంత పురాతనమైన, ప్రముఖ వార్తాపత్రికల్లో ఒకటి. దీనిని వేద భాసిన్ 1954లో వారపత్రికగా స్థాపించారు. 1964లో దినపత్రికగా మార్చారు. కాగా, ఈ దాడులను కాశ్మీర్ టైమ్స్ యాజమాన్యం తీవ్రంగా ఖండించింది. తమ గళాన్ని అణచివేసేందుకే దేశ వ్యతిరేక కార్యకలాపాలకు పాల్పడుతున్నామంటూ ఆరోపణలు చేస్తున్నారని పత్రిక ఎడిటర్లు ప్రోద్బలం జూపాల్సిందిగా, అనూరాధ భాసిన్ ఓ ప్రకటనలో పేర్కొన్నారు. ‘మా కార్యాలయంపై దాడులు, రాష్ట్ర వ్యతిరేక

కార్యకలాపాల ఆరోపణలు, మా సోదరు మూయించే ప్రయత్నం’ అని విమర్శించారు. ప్రభుత్వాన్ని విమర్శించడం అంటే రాష్ట్ర వ్యతిరేకం కాదని, ఆరోగ్యకరమైన ప్రజాస్వామ్యానికి బలమైన, ప్రశ్నించే మీడియా అవసరమని పేర్కొన్నారు. ఇక.. కశ్మీర్ టైమ్స్.. జమ్మూకశ్మీర్కు చెందిన ప్రముఖ దినపత్రిక కాగా.. ఆ సంస్థలో సోదాలపై కశ్మీర్ టైమ్స్ సీనియర్ ఎడిటర్లు ఫైర్ అయ్యారు. తమను బెదిరించేందుకు, గళాన్ని అణచివేసేందుకే జమ్మూ పోలీసులు ఆరోపణలు చేస్తున్నారని విమర్శించారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

అసలు కవిత స్టాండ్‌ంటి?

తెలంగాణ రాజకీయాల్లో కవిత అడుగులు ఎటు పడుతున్నాయి? ఆమె ఎలాంటి వ్యూహం ప్రకారం ముందుకు వెళ్తున్నారు? ఇదీ.. ఇప్పుడు రాజకీయంగా జరుగుతున్న చర్చ. దీనికి కారణం.. నిన్న మొన్నటి వరకు విమర్శించిన.. తన సొదరుడు, బీఆర్ఎస్ నాయకుడు కేటీఆర్‌ను ఆమె తాజాగా సమర్థించుకున్నారు. కేటీఆర్‌ను విచారించేందుకు గవర్నర్ అనుమతిచ్చిన నేపథ్యంలో ప్రభుత్వం ఆయనపై కేసు నమోదు చేసి.. విచారణ పేరుతో అరెస్టు చేసే అవకాశం ఏర్పడింది. అయితే.. ఈ పరిణామాలను కవిత తప్పుబట్టారు. కేటీఆర్‌పై విచారణకు గవర్నర్ అనుమతి ఇవ్వడం వెనుక బీజేపీ ఉందని కవిత వ్యాఖ్యానించారు. బీజేపీ చెప్పినట్టే కాంగ్రెస్ ఆడుతోందని అన్నారు. అంతేకాదు.. ప్రత్యర్థులపై కేసులు పెట్టడం తప్ప బీజేపీకి మరో పనిలేదని విమర్శించారు. ఇది కేవలం రాజకీయ కుట్రలో భాగమేనని కవిత చెప్పారు.

ఏం జరిగింది... బీఆర్ ఎస్ హయాంలో తెలంగాణలో నిర్వహించిన (హైదరాబాద్) ఈ ఫార్ములా కార్ రేస్‌లో అక్రమాలు జరిగాయని.. ప్రస్తుత ప్రభుత్వానికి ఫిర్యాదు అందింది. జీహెచ్ ఎంసీ నిధులను అప్పటి మంత్రి కేటీఆర్ దుర్వినియోగం చేశారని ఫిర్యాదులో పేర్కొన్నారు. దీనిపై విచారణకు ఆదేశించిన రేవంత్ రెడ్డి సర్కారు.. కేటీఆర్‌ను కూడా కేసులో భాగం చేసింది. దీంతో ఆయనను విచారించేందుకు.. ఏసీబీ ప్రయత్నించింది. కానీ, మాజీ మంత్రి కావడంతో గవర్నర్ అనుమతి తీసుకోవాల్సి వచ్చింది. అయితే.. సుదీర్ఘకాలంగా ఈ విషయాన్ని పెండింగులో పెట్టిన రాజ్ భవన్ తాజాగా అనుమతి ఇచ్చింది. దీంతో కేటీఆర్‌ను విచారించేందుకు, అవసరమైతే.. అరెస్టు కూడా చేసేందుకు అవకాశం ఏర్పడింది. ఈ విషయాన్ని ప్రస్తావిస్తూ.. కేటీఆర్ సోదరి, ఎమ్మెల్యే కవిత ఫైరయ్యారు. బీజేపీ, కాంగ్రెస్ పార్టీలు ఉద్దేశ పూర్వకంగా వేధిస్తున్నాయని ఆమె విమర్శించారు. కాంగ్రెస్ ప్రభుత్వం సంక్షేమ పథకాలను అమలు చేయడంలో పూర్తిగా విఫలమైందని ఆరోపించారు. బిస్మిల్లో ప్రజల ముఖం చూసే ధైర్యం కూడా అధికార పార్టీ నేతలకు లేదన్నారు. ప్రజల దృష్టిని మరల్చేందుకు ప్రత్యర్థులపై కేసులు పెడుతోందన్నారు. **కవిత స్టాండ్ ఏంటి?..** ఈ పరిణామంతో అసలు కవిత స్టాండ్ ఏంటి? అనేది రాజకీయ వర్గాల్లో చర్చకు వచ్చింది. ఎందుకంటే.. జూబ్లీహిల్స్‌లో బీఆర్ ఎస్ ఓడిపోయినప్పుడు.. కర్మ హిల్స్ బ్యాక్ అని కామెంట్ చేశారు. తర్వాత.. కేటీఆర్ సోషల్ మీడియా రాజకీయాలకు పరిమితమయ్యారని దెప్పిపొడిచారు. ఆమె చేపట్టిన జాగృతి జనం బాటలోనూ విమర్శలు గుప్పిస్తున్నారు. కానీ, అనూహ్యంగా ఇప్పుడు అన్నను వెనుకేసుకు వచ్చేలా మాట్లాడారు. ఈ పరిణామాలు చూస్తే.. మాలో మేం ఏమైనా అనుకుంటాం. మేమంతా ఒక్కటే.. ఇంకెవరూ మాజోలికి రాకూడదు అనే స్టాండ్ తీసుకున్నారా? అనే చర్చ జరుగుతోంది.

గ్యాస్ బండ.. దోపిడే నిండా!



కమాన్వూర్ : వంటగ్యాస్ సిలిండర్ల సరఫరాలో పసూళ్లకు అడుపు లేకుండా పోతోంది. ఇంటి వద్దకు సిలిండర్ సరఫరా చేసే ఏజెన్సీలు 15 కిలోమీటర్ల పరిధిలో ఉచితంగా.. దాటితే మాత్రమే కొంత రవాణా ఛార్జి తీసుకోవాలని అధికారులు చెబుతున్నారు. కానీ క్షేత్రస్థాయిలో 15 కి.మీల పైన, లోపు ఉన్న పసూళ్లు మాత్రం పరిపాటిగా మారింది. బహిరంగంగానే దోపిడీ జరుగుతున్నా సరికంటే ఆయిల్ కంపెనీలు, పౌరసరఫరాలశాఖ అధికారులు పట్టనట్లు ఉంటున్నారు. **గ్రామీణ ప్రాంతాల్లోనే బాదుడు** జిల్లాలో 2,49,609 గ్యాస్ కనెక్షన్లు ఉన్నాయి. పట్టణాల్లో 40 శాతం, గ్రామాల్లో 60 మేర కనెక్షన్లు ఉంటాయి. రామగుండం నగరపాలక, పెద్దపల్లి, నల్లూరాబాద్, మంథని పురపాలకలో వినియోగదారులు అదనంగా డబ్బులు ఇవ్వటం లేదు. గ్రామీణ ప్రాంతాల్లో సుమారు 1.40 లక్షల పైన కనెక్షన్లు ఉండగా.. కొందరు నెలకు, మరికొందరు రెండు, మూడు నెలకాకసారి గ్యాస్ బుక్ చేసుకుంటారు. రెండు

నెలకైతే రూ.50తో రూ.70లక్షలు వినియోగదారులపై అదనపు భారం పడుతోంది. ఒక సిలిండర్పై గ్యాస్ ఏజెన్సీకి రూ.73.08 వరకు కమీషన్ అందుతోంది. జిల్లాలోని కనెక్షన్లపై రూ.1,82,41,425 డిస్ట్రిబ్యూటర్లకు చేరుతుండగా.. డెలివరీ బాయ్స్ కమీషన్ రూ.30-35 వరకు ఇవాల్సి ఉంటుంది. అయితే నామమాత్రపు కమీషన్ను చెల్లిస్తున్నట్లు తెలిసింది. దీనికి తోడు ఫిర్యాదులు సైతం రాకుండా డెలివరీ బాయ్స్ పైనే మోపుతున్నారు. కమాన్వూర్ మండలం గుండాంగ్రామానికి చెందిన ఓ కుటుంబం వంట గ్యాస్ సిలిండర్ కోసం డెలివరీ బాయ్ ను సంప్రదించారు. బుకింగ్ లేదనే కారణంతో రూ.927కి బదులు రూ.1100 వరకు వసూలు చేశారు. 15 కిలోమీటర్ల వరకు సిలిండర్లు ఉచితంగా సరఫరా చేయాల్సి ఉండగా.. కాల్యులేరాంపూర్ నుంచి గంగాం 4 కిలోమీటర్లు దూరానికి రూ.1000 తీసుకుంటున్నారు. రామగిరి మండలం సెంటినరీకాలనీలో కి.మీ పరిధిలో కూడా ఇంటికి గ్యాస్ సిలిండర్ తీసుకొచ్చినందుకు బాయ్ రూ.60 తీసుకున్నాడు. ప్రశ్నిస్తే రవాణా ఛార్జి అని బదులిచ్చాడు. **బదులు చూపెట్టాల్సిందే..** గ్యాస్, జీఎస్టీ, డోర్ డెలివరీ(రవాణా, హమాల్, నిర్వహణ) తదితర ధరలు కలుపుకొని గృహావయోగ సిలిండర్ ధర రూ.927 ఉంది. వినియోగదారులు ఆన్లైన్లో సిలిండర్ బుక్ చేసుకుంటే బిల్లు వస్తోంది. దాని ఆధారంగా గ్యాస్ ఏజెన్సీలు సరఫరా చేస్తాయి. 15 కి.మీలలోపు ఉచితంగా సరఫరా చేయకపోగా.. డెలివరీ సమయంలో సిలిండర్ బరువు వినియోగదారుడికి చూపించటం లేదు. **ఫిర్యాదు చేస్తే చర్యలు** సిలిండర్ సరఫరా బాయ్లకు అదనంగా డబ్బులు ఇవాల్సిన అవసరం లేదు. ఎవరైనా వినియోగదారుడిని అదనంగా అడిగితే లిఖితపూర్వకంగా ఫిర్యాదు చేస్తే సంబంధిత ఏజెన్సీపై చర్యలు తీసుకుంటాం. 15 కిలోమీటర్లు దాటితే కొంతమొత్తం ఛార్జి చెల్లించాలి. ఈ విషయంపై గ్యాస్ ఏజెన్సీల ముందు ఉండే నంబర్లకు సైతం ఫిర్యాదు చేయవచ్చు.క్రికాంత్, జిల్లా పౌరసరఫరాల అధికారి

నిధులు దోచి.. తప్పులు దాచి



కరీంనగర్ : 2022లో ఓ ప్రజాప్రతినిధి వాహనంలో జిల్లానుపత్రి నిధుల నుంచే వేర్వేరు సందర్భాల్లో డీజిల్ పోయిందారు. ఆ ఏడాది రూ.44,53,36కు సంబంధించిన బిల్లుల సమర్పణలో అనుపత్రి సిబ్బంది జాప్యం చేశారు. అధికారుల వాహనాల్లోనూ అదే ఏడాది డీజిల్ పేరిట రూ.1,18,14,5లను చెల్లించినట్లు రికార్డుల్లో రాసినా.. వాటి బిల్లును మాత్రం ఇప్పటికీ సమర్పించలేకపోయారు. వ్యక్తుల పేర్లు లేకుండా కొన్నింటికి, వివరాలు లేని అంబులెన్స్లకు ఇంధన ఖర్చు రాసేశారు. అత్యవసర ఖర్చులకు తీసుకోవాల్సిన డబ్బుల విషయంలో అప్పటి పర్యవేక్షణాధికారులు ఇష్టానుసారంగా నగదు ద్రా చేసినట్లు విచారణాధికారులు గుర్తించారు. రూ.5 లక్షలు మించి ఖర్చు చేయకూడదనే చోట అంతకు మంచి వినియోగించినట్లు లెక్కల్లో రాశారు. కార్యకల్ప నిధుల నుంచి రూ.1.50 లక్షలకు సంబంధించి ద్రా చేసింది ఎందుకనే వివరాలను రికార్డుల్లో పొందుపర్చలేదు. ఇక కీలకమైన నిధులకు సంబంధించిన రికార్డులు అందుబాటులో లేవని దాటవేత ధోరణిని చేతల్లో చూపుతున్నారు. 2021 నుంచి 2024 వరకు రూ.24,94,921 ఖర్చులపై పొంతనలేని వివరాలున్నాయి. జిల్లానుపత్రి నిధుల అక్రమాల విషయంలో 'అంతా మా ఇష్టమనే' పంథా కనిపిస్తోంది. రాష్ట్ర వైద్య విధాన పరిషత్ నుంచి వచ్చిన ప్రత్యేక

విచారణాధికారుల బృందం విన్నవోయ్ విషయాలను కొన్నింటిని గుర్తించింది. గతంలో ఆరోపణలు ఎదుర్కొన్న వారి నుంచి వివరాలు సేకరించారు. అప్పట్లో తప్పులు చేసిన వారికి రాజకీయంగా ఉన్న అండతోనే ఇలా లెక్కపత్రం లేని తీరును చేతల్లో చూపించారనే విమర్శలున్నాయి. పైగా ఆడిట్ అధికారులను కూడా మధ్యపెట్టి దోచిన సామ్యుకు సంబంధించిన అక్రమాలను దాచే ప్రయత్నం చేశారనేది అర్థమవుతోంది. **ఇప్పుడైనా గుర్తించేనా..?** అసలు ఈ గోల్ మార్ వ్యవహారంలో ఎవరి పాత్ర ఎంత ఉందనే విషయాన్ని ఇప్పటికైనా విచారణాధికారులు గుర్తించాల్సిన అవసరముంది. ఇందులో నూత్రధారులుగా వ్యవహరించిన వారితోపాటు తప్పుల్లో పాలుపంచుకున్న వారిపై కఠిన చర్యలు తీసుకోలేదు. కొందరిని కేవలం బదిలీలతో సరిపెట్టారు. అయితే తరువాత బాధ్యతలు చేపట్టిన వారు కూడా పాత అధికారులకు సహకరిస్తూ వైద్యారోగ్యశాఖల్లోని లాసుగులను మాత్రం బయటకు రాకుండా జాగ్రత్త పడుతున్నట్లు అర్థమవుతోంది. దాదాపు మూడేళ్ల వ్యవధిలో 1.25 కోట్ల లెక్కల విషయంలో జరిగిన మతబలాలను నిగ్గు తేల్చాల్సిన అవసరముంది. పక్కదారి పట్టాయనే అభియోగాలున్న ఇందులో కొన్నింటికి రసీదులు తర్వాత ఇవ్వగా.. ఇంకొన్ని ఇప్పటికీ అందలేదట..!

కాల్చొద్దు.. కలియదున్నండి

ముస్తాబాద్ : వానాకాలం వరి కోతలు పూర్తయిన తరువాత రైతులు యానంగి సాగుకు సన్నద్ధమవుతున్నారు. వర్షాకాలంలో సమృద్ధిగా వర్షాలు కురవడంతో సాగునీటి వనరులు కళకళలాడుతున్నాయి. భూగర్భ జలాలు వృద్ధి చెందడంతో బోరు బావులు, కాలువలు, చెరువుల కింద యానంగిలో మట్టి వరి సాగుకే అన్నదాతలు మొగ్గు చూపుతున్నారు. అయితే కోతలు పూర్తయిన చాలామంది వరి కొయ్యలు ఎండిన తర్వాత కాల్చివేస్తున్నారు. వాటిని అలాగే నేలలో కలియదున్నితే మేలని వ్యవసాయాధికారులు పేర్కొంటున్నారు. జిల్లాలో సాగు విస్తీర్ణం 2,44,511 ఎకరాలున్నాయి. ఇందులో గత వానాకాలంలో 2,40,762 ఎకరాల్లో వరి సాగు చేశారు. కాల్చితే కలిగే సష్టాలు..: వంట పొలాల్లోని మిశ్ర పురుగులు, ఎర్రలు చనిపోతాయి. పొలం పైపై గడ్డిగా మారి నీరు భూమిలోకి వెళ్లకుండా అడ్డుకుంటుంది. భూమి సహజత్వం కోల్పోయి సూక్ష్మధాతువులు నశిస్తాయి. ఫలితంగా వంట దిగుబడులు తగ్గిపోతాయి. పొగతో వాతావరణ కాలుష్యం పెరుగుతుంది. **ఇలా చేయండి** వరి కొయ్యలను కాల్చడంతో భూసారం తగ్గిపోతుందని వ్యవసాయాధికారులు చెబుతున్నారు. ఎకరాకు(సింగిల్ సూపర్ పాస్టేట్) లేదా ఏదైనా కాంప్లెక్స్ ఎరువును వరి కొయ్యలపై చల్లి పొలానికి నీరు పెట్టాలి. ఫలితంగా నేలలో వెంటనే అవి కుళ్లిపోతాయి. లేదా వరి అవశేషాలను రోటవేటర్ ద్వారా మట్టిలో కలియదున్నితే పోషకాలు విడుదలవుతాయి. దీంతో వచ్చే



భాస్కరం వంటకు ఉపయోగకరంగా ఉంటుంది. మట్టిలో జవనత్వం పెరుగుతుందని సంబంధిత అధికారులు పేర్కొంటున్నారు. **రైతులకు అవగాహన కల్పిస్తున్నాం** ఆయా గ్రామాల్లో క్షేత్రస్థాయిలో సందర్శిస్తూ కొయ్యలను కాల్చవద్దంటూ అవగాహన కల్పిస్తున్నాం. అయినా కొన్నిచోట్ల కాలుస్తున్నారు. రైతులు వ్యవసాయాధికారుల సలహాలు పాటించి వాటిని ఎరువుగా మార్చుకోవాలి. సేంద్రీయత పెరిగితే వంటలకు ఉపయోగకరంగా ఉంటుంది. దిగుబడులు పెరిగి లాభాలు పొందుతారు. అనూష, వ్యవసాయాధికారిణి, ముస్తాబాద్

దగ్గు.. జలుబు సమేత.. జ్వరాల మోత

నల్గొండ: జిల్లాలో గత వారం రోజులూ సీజనల్ వ్యాధులతో రోగులు పెద్ద ఎత్తున ప్రభుత్వ, ప్రైవేట్ ఆసుపత్రుల బాట పడుతున్నారు. ఇటీవల కురిసిన వర్షాలతో పాటు వాతావరణంలో ఒక్కసారిగా మార్పులు రావడం, ఉష్ణోగ్రతలు 30 డిగ్రీలకు మించకపోవడంతో అన్ని వర్షాల వారు వణికిపోతున్నారు. **ఏయే వ్యాధులంటే:** జ్వరం, జలుబు, దగ్గు, ఆస్తమా, తలనొప్పి, చర్మవ్యాధులు, ముక్కు, చెవిగొంతు వంటి సీజనల్ వ్యాధులతో పాటు టీబీ, చక్కెర వ్యాధిగ్రస్తలు ఎక్కువగా ఉన్నారు.



పెరిగిన ఓపీ: 10 ఏళ్లలోపు చిన్నారులతో పాటు 50 ఏళ్లు దాటిిన వృద్ధులు ఎక్కువగా ఆసుపత్రుల్లో చేరుతున్నారు. జిల్లా కేంద్రంలోని జనరల్ ఆసుపత్రి, మిర్యాలగూడ, దేవరకొండ, నాగార్జున సాగర్, నకిరేకల్, మర్రిగూడ ఏరియా ఆసుపత్రుల్లో వారం నుంచి ఓపీ 400 నుంచి 600, ఐపీ 70 నుంచి 200 వరకు ఉంటుంది. ప్రాథమిక ఆరోగ్య కేంద్రాలు, బస్టి, పల్లె దవాఖానాల్లో గతం కంటే 50 శాతం ఓపీ పెరిగిందని వైద్యాధికారులు చెబుతున్నారు. అన్ని ఏర్పాట్లు చేస్తున్నాం దా.మాత్యనాయక్, జిల్లా ఆసుపత్రుల సమన్వయ అధికారి ప్రస్తుతం జలుబు, దగ్గు, ఆస్తమా, జ్వరం వంటి వ్యాధులతో రోగులు ఎక్కువగా వస్తున్నారు. అన్ని ఆసుపత్రుల్లో వైద్యులు, సిబ్బంది సరిపడా ఉన్నారు. అందరూ అందుబాటులో ఉండాలని ఆదేశాలు జారీ చేశాం. మందులు, ఇంజెక్షన్లు సరిపడా ఉన్నాయి.

ఫిర్యాదులకు యాప్ సోపాలు

సూర్యాపేట : పట్టణ ప్రజల సమస్యల పరిష్కారానికి ప్రభుత్వం ప్రవేశపెట్టిన 'సిటిజన్ బడ్డీ' యాప్ వినియోగం కొరవడింది. అవగాహన లేమి, అధికారుల నిర్లక్ష్యమే ఇందుకొక కారణమవుతోంది. సిటిజన్ బడ్డీ యాప్ లో సమోద: యాప్ ను చరవాణిలోని ప్లెస్టోర్ నుంచి డౌన్లోడ్ చేసుకోవాల్సి ఉంటుంది. ఇలా ఉమ్మడి నల్గొండ జిల్లా పురపాలక సంఘాల పేరుతో ఈ యాప్ అందుబాటులో ఉంది. ఆయా మున్సిపాలిటీల పరిధిలోని సమస్యలను ఫోటోలతో సహా ఆప్ లోడ్ చేసి ఫిర్యాదు చేయొచ్చు. పట్టణ పౌరులు తీసుకొచ్చిన ఫిర్యాదులను సమోదా చేసి సంబంధిత విభాగం అధికారికి చేరవేయాలి. పౌరసేవ కేంద్రానికి రావడానికి వీల్లేని ప్రజలకు ఫోన్ నంబరు అందుబాటులో ఉంచాలి. వీటితోపాటు పట్టణంలోని రెవెన్యూ, ఇంజనీరింగ్, పారిశుధ్యం, పట్టణ ప్రణాళిక, అడ్మినిస్ట్రేషన్, మెయిన్ విభాగాలతోపాటు పార్టీల వారికి అధికారులు, సిబ్బంది ఫోన్ నంబర్లు ఉంటాయి.



అమలుపై నిర్లక్ష్యం: ఈ యాప్ అమలుకు ప్రతి పురపాలక కార్యాలయంలో ఒక అధికారి, సిబ్బందిని ప్రత్యేకంగా ఏర్పాటు చేయాలి. ఈ నిబంధనలు ఎక్కడా అమలుకావడం లేదు. ఫిర్యాదుల స్వీకరణకు నియమించిన ఆపరేటర్ ను ఇతర కార్యకలాపాలకు వినియోగించుకుంటున్నారు. కొంతమంది ఫిర్యాదు చేసినా వాటిని పట్టించుకోకుండా నిర్లక్ష్యం వహిస్తున్నారు. మరోవైపు ప్రచార లోపం నెలకొంది. యాప్ లో సమస్య సమోదా చేసిన వెంటనే సంబంధిత విభాగాల సిబ్బంది నిర్దిష్ట వ్యవధిలో క్షేత్రస్థాయి పరిశీలన చేసి పరిష్కరించాల్సి ఉంటుంది. కానీ ఎలాంటి సమస్యలు పరిష్కరించావటం లేదు. ఇక నుంచి యాప్ పై అవగాహన కల్పించేలా చర్యలు తీసుకుంటామని పురపాలక కమిషనర్లు తెలిపారు.

పాత్రాల గని.. కొలువుల చుక్కాని

భానుపురి : సూర్యాపేట గ్రంథాలయం నిరుద్యోగులకు కొలువుల బాట పరుస్తోంది. పోటీపరీక్షలకు కావాల్సిన పుస్తకాలు ఉండటంతో ప్రైవేటులో శిక్షణ పొందకుండా ఇక్కడ సాధన చేసి ఉద్యోగాలు సాధిస్తున్నారు. ఏటా వరుస సంఖ్యలో వివిధ రకాల కొలువులు పొంది ఉన్నతంగా స్థిరపడుతున్నారు. ఇక్కడ వివిధ భాషలకు సంబంధించి మొత్తం 28,676 పుస్తకాలు ఉన్నాయి. పురుషులు, మహిళలు, చిన్నారులు 4,133 మంది సభ్యులు ఉన్నారు. గడచిన మూడేళ్లలో 90 మంది వరకు వివిధ పోటీ పరీక్షలకు సిద్ధమై ఉద్యోగాలు సాధించారు. సభ్యత్వం ఉన్నవారు పురుషులు 3412 మహిళలు 687 పిల్లలు 34 మూడేళ్లగా వచ్చి చదువుకున్నా వి.శ్రవణ్ కుమార్, అనంతారం, పెన్షన్ హాడ్ మండలం ్రూర్యాపేట గ్రంథాలయంలో 2021 నుంచి మూడేళ్లపాటు అనంతారం నుంచి వచ్చి డిప్లొమా సన్నద్ధమయ్యాను. ఇక్కడ పోషిని, గ్రూప్-1, 2, 3, 4, గురుకుల, ఉపాధ్యాయ కొలువుల సంబంధిత పోటీ పరీక్షల పుస్తకాలు అందుబాటులో ఉన్నాయి. తెలుగు ఆకాడమీ పుస్తకాలు చదివి విజయం సాధించాను. నాతోపాటు ఇంకా 30 మంది వివిధ శాఖల్లో ఉద్యోగాలు పొందారు. నేను డిప్లొమాలో ఎన్నికై ఉద్యోగం సాధించి పెన్షన్ హాడ్ మండలం మహదాపురంలో పనిచేస్తున్నాను. లైసెన్స్ ఉద్యోగం సాధించాను. సూర్యాపేట 2022 నుంచి వివిధ పోటీ పరీక్షలకు సంబంధించి ఇక్కడికి వచ్చి పుస్తకాలు చదివాను. 2023లో లైసెన్స్ ఉద్యోగం సాధించాను. ఇందుకు జిల్లా గ్రంథాలయంలోని పుస్తకాలు దోహదపడ్డాయి. అన్నిరకాల పోటీ పరీక్షల పుస్తకాలు, ఫ్రీ వైఫైతోపాటు మంచినీటి సౌకర్యం కల్పించారు. ఇంకాదివి పేద, మధ్య తరగతి విద్యార్థులకు ఎంతో ఉపయోకరంగా ఉంటాయి.

దళారులెందుకు దండగ

హైదరాబాద్ : చిన్న ఇంటికి పెద్ద మొత్తంలో ఆస్తివన్ను చెల్లిస్తున్నామంటూ బాధపడే వారికి జీహెచ్ఎంసీ సులువైన పరిష్కారాన్ని అందుబాటులోకి తీసుకొచ్చింది. జీహెచ్ఎంసీ వెబ్సైట్లో ఆన్లైన్ దరఖాస్తును అందుబాటులోకి తీసుకొచ్చింది. దళారులతో పని లేకుండా జీహెచ్ఎంసీ వెబ్సైట్ను తెరచి.. ఆస్తివన్ను సవరణకు దరఖాస్తు చేసుకునే అవకాశాన్ని కల్పించింది. మ్యూటీషన్, పన్ను మినహాయింపు, మూతపడ్డ వ్యాపారానికి సంబంధించిన ట్రేడ్ లైసెన్సుల రద్దు వంటి సేవలకు ఆన్లైన్ దరఖాస్తు అందుబాటులోకి వచ్చింది. మూడు వారాల కిందట జీహెచ్ఎంసీ ఆన్లైన్ అర్జీలను అందుబాటులోకి తీసుకురాగా.. ఇప్పటికే రెండువేలకుపైగా దరఖాస్తులేచ్చాయి.



వ్యాపారం మూతపడితే..: వ్యాపారం మూతబడ్డకా ట్రేడ్ లైసెన్సు రద్దు చేయాలంటే ఇబ్బందులు ఉండేవి. బల్లియా వెబ్సైట్లో ఈ సమస్య పరిష్కారానికి దరఖాస్తు చేసుకునేలా ఏర్పాట్లు చేశారు. ప్రస్తుతం ఆన్లైన్ దరఖాస్తులు కేంద్ర కార్యాలయానికి చేరుతుండగా.. నేరుగా అధికారులకు చేరేట్లు సాఫ్ట్వేర్లో మార్పులు చేస్తున్నామని ఓ ఓ న్నతాధికారితో తెలిపారు. వివాదాలకు పరిష్కారం జీహెచ్ఎంసీ ఆస్తివన్ను రికార్డుల్లో 19లక్షల ఇళ్లున్నాయి. వాటి నుంచి జనులవాల్సిన ఆస్తివన్ను విలువ రూ.2,250 కోట్లు. మొండి బకాయిలు మరో రూ.7వేల కోట్లు ఉన్నాయి. జీహెచ్ఎంసీ ఇటీవల ప్రారంభించిన ఆన్లైన్ దరఖాస్తుల విధానం విజయవంతమైతే.. పన్ను వివాదాలు 70శాతం మేర పరిష్కారమవుతాయని అంచనా.

నిర్మించి.. విస్తరించి

హైదరాబాద్: నగరంలో గేటెడ్ కమ్యూనిటీలు, నివాస సముదాయాల్లోని ఎస్టీలీలు నిరుపయోగంగా మారాయి. శుద్ధి అయ్యే నీటిని మరుగుదొడ్లు, గార్డెనింగ్, ఫ్లోర్ క్లీనింగ్ వంటి వాటికి వినియోగం చుకోవచ్చు. బెంగళూరులో పెద్ద అపార్ట్మెంట్లు, గేటెడ్ కమ్యూనిటీల్లో శుద్ధిచేసిన నీటి వినియోగం తప్పనిసరి. మన నగరంలో పరిస్థితి పూర్తి భిన్నం. అసలు ఎస్టీలీలు పనిచేస్తున్నాయా? లేదా? మురుగునీటి శుద్ధిలో పాటిస్తున్న ప్రమాణాలు, పునర్నియోగం వంటివాటిని



పరిశీలించాల్సి ఉంది. తర్వాత థర్డ్ పార్టీతో మదింపు చేయాలని జలమండలి నిర్ణయించినా అమలు కాలేదు. కారణాలు శుద్ధి చేసిన నీటిని వినియోగించేందుకు ఆసక్తి చూపకపోవడం, ఎస్టీలీల నిర్వహణ వ్యయం, విద్యుత్ ఛార్జీలు ఎక్కువ అవుతుందనే అభిప్రాయం, బల్క్ కనెక్షన్లకు కావాల్సినంత నీటి సరఫరా. వీటి నిర్వహణ గురించి పట్టించుకునే వ్యవస్థ లేకపోవడం.

చెరువు శిఖం హంఫట్

కోరుట్ల :జిల్లావ్యాప్తంగా సుమారు 1,226 చెరువులుండగా సగం మేర కట్టా కోరల్లో ఉన్నాయి. వాటి చుట్టూ హద్దులు ఏర్పాలు చేయాలని సుమారు ఆరేళ్ల కిందట కలెక్టర్ ఆదర్శంలోని ప్రత్యేక కమిటీ నిర్ణయించింది. ఆ తర్వాత నిధులు లేవని చేతులెత్తేశారు. శిఖం భూమిని ఆసుకొని ఉన్న ఎఫ్ఓటీఎల్, బిఫర్ జోన్లో ఎలాంటి నిర్మాణాలు చేపట్టకూడదనే నిబంధనలు అమలుకు నోచుకోవడం లేదు.

పల్లెల్లో పంటలు

గ్రామాల్లో చెరువులు, కుంటలకు నీటిపారుదల శాఖ అధికారులు ఎలాంటి హద్దులు ఏర్పాలు చేయలేదు. శిఖం భూమి చుట్టూ పట్టా భూములున్న రైతులు కలిపేసుకొని పంటలు సాగు చేస్తున్నారు.

మత్తళ్లను ధ్వంసం చేయడంతో చెరువుల్లో నీరు నిల్వ ఉండటం లేదు. కాలువలను చదును చేసి పంటలు సాగు చేస్తున్నారు.



చాలా గ్రామాల్లో చెరువుల ఒడ్డునే పాఠశాలలు, కార్యాలయాలు, రహదారులను నిర్మించడంతో ఆక్రమణకు గురవుతున్నాయి. పట్టణాల్లో నిర్మాణాలుజగిత్యాల పట్టణం, శివారు గ్రామాల్లో 5 చెరువులుండగా, 4 ఆక్రమణకు గురయ్యాయి.మెట్పల్లిలో ఒక చెరువులో ఆక్రమణలు జరగగా నోటీసులు జారీ చేశారు. రెండు కుంటలను మట్టితో పూడ్చివేశారు.రాయికల్లో ఒక కుంట ఆక్రమణకు గురైంది. ధర్మపురిలో అయిదు చెరువులుండగా అన్ని చోట్లా కట్టాల పర్వం సాగింది

బిఫర్జోన్లో నిర్మించిన ఇళ్లకు మున్సిపల్ నుంచి నంబర్లు, కుకాయి కనెక్షన్లు ఇస్తున్నారు. విద్యుత్తు మీటర్లు బిగిస్తున్నారు. నీటిపారుదల, రెవెన్యూ, మున్సిపల్ అధికారుల మధ్య సమన్వయ లోపం స్థిరాస్తి వ్యాపారులకు వరంగా మారింది. ఎఫ్ఓటీఎల్ భూముల్లోని ఆక్రమణలను తొలగించినా తిరిగి నిర్మాణాలు వెలుస్తున్నాయి.చిత్రంలో కనిపిస్తోంది కోరుట్ల పట్టణ శివారులోని కంచరకుంట. చెరువు పైభాగంలో కొందరు మట్టితో ఎత్తు పెంచి అక్రమంగా ఇళ్లు వేసుకున్నారు. చాలా ఏళ్లుగా వినియోగ విగ్రహాల తయారీ, ఇతర దుకాణాలు నిర్వహిస్తున్నారు. అక్రమ కట్టడాలను గతంలో పలుమార్లు రెవెన్యూ, మున్సిపల్ అధికారులు తొలగించినా పరిస్థితి మొదటికొచ్చింది.

మహా పోరు.. మాటెత్తని సర్కారు!



హైదరాబాద్ : మహానగరానికి సంబంధించి ప్రస్తుత పాలక మండలి గడువు మరో మూడు నెలల్లో పూర్తవనుండగా ప్రభుత్వం వద్ద ఎలాంటి చర్య జరగడం లేదు. కాంగ్రెస్ పార్టీలోనూ ఈ ఎన్నికల గురించి మాట్లాడుకోవట్లేదు. అధికార వర్గాలైతే అసలు పట్టించుకోవట్లేదు. ఇదంతా చూస్తే జీహెచ్ఎంసీకి సమీప కాలంలో ఎన్నికలు ఉండవనే సంతేతం వెలువడుతోంది. ఏడాది పాటు ప్రత్యేక కమిషనర్ పాలన కొనసాగుతుందని అధికార వర్గాలు అంచనా వేస్తున్నాయి.

25న చివర సమావేశం..

ప్రస్తుత పాలకమండలికి సంబంధించిన ఎన్నికల నోటిఫికేషన్ నవంబరు 18, 2020న విడుదలైంది. డిసెంబరు 1, 2020న ఎన్నికలు నిర్వహించారు. ఫలితాలు డిసెంబరు 4న వెల్లడయ్యాయి. అప్పటి ప్రభుత్వం ముందస్తుగా ఎన్నికలు నిర్వహించడంతో.. ఎన్నికైన

కార్పొరేటర్లు రెండు నెలల తర్వాత ఫిబ్రవరి 11, 2021న ప్రమాణ స్వీకారం చేశారు. వారి బద్దేశ్య పదవీ కాలం ఫిబ్రవరి 11, 2026తో ముగియనుంది. ఈ నేపథ్యంలో నవంబరు 25న ప్రస్తుత పాలకమండలి సాధారణ సర్వసభ్య సమావేశం జరగనుంది. దాని తర్వాత 2026లో జనవరి 10 నుంచి 20 మధ్య బడ్జెట్ సమావేశం నిర్వహించే అవకాశం ఉందని అధికారులు చెబుతున్నారు.

సిద్ధమైన టీసీయూఆర్ పటాలు..

గ్రేటర్ చుట్టూ 27 స్థానిక సంస్థలను విలీనం చేసి జీహెచ్ఎంసీ పరిధిలోకి తీసుకురావాలని ప్రభుత్వం ఆలోచిస్తోంది. 2వేల చదరపు కిలోమీటర్ల విస్తీర్ణంలోని ప్రాంతాలను టీసీయూఆర్(తెలంగాణ కోర్ అర్బన్ రీజియన్)గా పేర్కొని సమగ్ర నగరాభివృద్ధి ప్రణాళికను రూపొందించాలని హెచ్ఎంసీలోని సీఎం ఆదేశించారు. ఆ మేరకు జలవనరులు, రోడ్డు మార్గాలతో కూడిన పటాలను సిద్ధం చేశారు.

ప్రత్యేక కమిషనర్ పాలన?

టీసీయూఆర్లోని 27 స్థానిక సంస్థలు ప్రత్యేక కమిషనర్ పాలనలో ఉన్నాయి. జీహెచ్ఎంసీ పాలకమండలి గడువు ముగిశాక ప్రత్యేక కమిషనర్ ను నియమిస్తారు. అప్పుడు శివారు మున్సిపాలిటీలు, కార్పొరేషన్లు జీహెచ్ఎంసీలో విలీనం చేసి.. మొత్తం ప్రత్యేక కమిషనర్ పాలన కిందకు తెస్తారు.

అప్పుడే అసలు పరీక్ష..

జీహెచ్ఎంసీలో శివారు స్థానిక సంస్థలు విలీనమయ్యాక డివిజన్ల పునర్వ్యవస్థీకరణ మొదలవుతుంది. నగరాన్ని రెండు లేదా మూడు మహానగరపాలక సంస్థలుగా విభజిస్తారు. అప్పటి వరకు ఎన్నికలు ఉండవని అధికారులు స్పష్టం చేస్తున్నారు.

భూమిలో ఏమున్నాయి?



పూర్వతాయి.

5 మీటర్ల లోతు వరకు..

వరద నాలాల అధ్యయనం కోసం జీహెచ్ఎంసీ గతంలో జీపీఆర్ అధ్యయనం చేసింది. అందులో సరైన ఫలితాలు రాలేదు. జీహెచ్ఎంసీ ఈసారి ఆధునిక పరికరాలను ఉపయోగిస్తోంది. వాటితో భూగర్భం లోపల 5 మీటర్ల లోతు వరకు భూమిని స్కానింగ్ చేయగలమని ఇంజనీర్లు చెబుతున్నారు.

కేబీఆర్ పార్కు చుట్టూ ఆరు కూడళ్లలో పైవంతెనలు, అండర్పాస్ల నిర్మాణం జరగాల్సి ఉంది. అందుకోసం రహదారులను పెద్దఎత్తున తవ్వాల్సి వస్తుంది. తవ్వకాల సమయంలో పైపులైన్లు అడ్డుపడితే.. నిర్మాణ పనులకు ఆటంకం ఏర్పడుతుంది. ఎల్లీనగర్ కూడలి, నాగోల్ కూడళ్లలో పైవంతెనలు నిర్మించేటప్పుడు.. తాగునీటి పైపులైన్లు అడ్డురావడం వల్ల.. అప్పుల్లో ఏడాది పాటు జాప్యం జరిగింది. ఆ సమస్య తలెత్తకూడదనే ఉద్దేశంతో.. కొత్త యంత్రాలతో జీపీఆర్ సర్వే చేస్తోంది.

కేబీఆర్ పార్కు చుట్టూ ప్రస్తుతం సర్వే జరుగుతోంది. రోడ్డు కిందనున్న పైపులైన్లు, అవి ఎంత లోతులో ఉన్నాయి, ఇతరత్రా వివరాలను తెలుసుకుని రహదారి అంచులకు మార్చేందుకు ఇంజనీర్లు ప్రణాళిక రూపొందిస్తారు.

పైవంతెనల పిల్లర్ కోసం భూ పరీక్షలు కూడా మొదలయ్యాయి. పార్కు చుట్టూ, రోడ్డు విభాగినిపై ఉన్న చెట్లను తొలగించే ప్రక్రియ పురోగతిలో ఉందని, అవి పూర్తవగానే పిల్లర్ల నిర్మాణం మొదలవుతుందని ముఖ్య ఇంజనీరు భాస్కర్తెట్టి తెలిపారు.

దూది పింజి.. మంచు పంజా!



పరిగి : ఈసారి దూదిపుల సాగు పుట్టెరు దు:ఖాన్ని మిగులుస్తోంది. ప్రకృతి వైపరీత్యాలు వెంటాడుతూనే ఉన్నాయి. దీంతో ఏం చేయాలో పాలుపోక అన్నదాతలు సతమతమవుతున్నారు. అప్పులు తీర్చుకునేందుకు వేలాది మంది రైతులు తెల్ల బంగారాన్ని సాగు చేశారు. మొన్నటి వరకు భారీ వర్షాలు వెంటాడాయి. ఇప్పుడిప్పుడే కాస్త విరామం దొరకడంతో జిల్లావ్యాప్తంగా పత్తితిత్తులు ముమ్మరమయ్యాయి. కూలీల కొరత కంటిమీద కుసుకు లేకుండా చేస్తోంది. సరిగా ఇదే సమయంలో పడిపోతున్న ఉష్ణోగ్రతలు ఉక్కిరిబిక్కిరి చేస్తున్నాయి. ఏడు క్వింటాళ్ల పరిమితి మరోపైపు వేద్దోస్తోంది.

2.54 లక్షల ఎకరాల్లో సాగు..

వికారాబాద్, పరిగి, కొండగల్, తాండూరు నియోజకవర్గాల పరిధిలో 2,54,605 ఎకరాల్లో 1,41,125 మంది రైతులు పత్తి సాగు చేశారు. కర్నూల్, అనంతపూర్ ప్రాంతాల నుంచి కొందరు రైతులు కూలీలను మాట్లాడుకొని తెచ్చుకున్నారు. పొలాలకు వెళ్లి చూస్తే చలి, మంచు ప్రభావంతో పత్తి తడిసి ముద్దవుతోందని రైతులు అందోళన వ్యక్తం చేస్తూన్నారు. దీంతో పత్తితిత్త పనులు ఆపేసి వేచిచూసే ధోరణి అవలంబిస్తున్నారు. భారీ వర్షాలతో జిల్లాలో 5,448 ఎకరాలకుపైగా

సైబర్ కేసుల పరిష్కారం, లీఫండ్లో హైదరాబాద్ అగ్రస్థానం

నారాయణగూడ: ప్రత్యేక లోక్ అదాలత్లో హైదరాబాద్ కమిషనరేట్ అత్యధికంగా 11,226 కేసులు పరిష్కరించి అన్ని కమిషనరేట్లలో ప్రథమ స్థానంలో నిలిచింది. సైబర్ క్రైమ్ పోలీసు స్టేషన్(సీసీపీఎస్), హైదరాబాద్ నగర జోన్లో సైబర్ సెల్స్ కలిసి 709 కేసులు పరిష్కరించి రూ.5,77,78,601.23 రిఫండ్ డబ్బును బాధితులకు అందించి రాష్ట్రంలోనే మొదటి స్థానంలో నిలిచినట్లు అదనపు పోలీసు కమిషనర్(క్రైమ్) ఎం.శ్రీనివాసులు తెలిపారు. ఈ ప్రత్యేక లోక్ అదాలత్లో సీసీపీఎస్ 40 కేసులను కంపౌండ్/కౌంప్రమైజ్ చేసి, బాధితులకు రూ.1.98,04,148 మొత్తాన్ని లోక్ అదాలత్కు ముందు సైబర్ పోలీసులు మరో 275 కేసుల్లో రూ.3,07,91,283, జోన్లో సైబర్ సెల్స్ 394 కేసుల్లో రూ.71,83,170 విజయవంతంగా రిఫండ్ చేసినట్లు వివరించారు. డీసీపీ (సైబర్ క్రైమ్), హైదరాబాద్ సిటీతో పాటు అన్ని జోన్లో డీసీపీల నిరంతర పర్యవేక్షణ, సమర్థ మార్గదర్శనం వల్లే ఇది సాధ్యమైందన్నారు. పోలీసు శాఖ హైదరాబాద్ కమిషనరేట్ భవిష్యత్తులో సైబర్ నేరాల దర్శావృత్త వ్యవస్థను మరింత బలోపేతం చేసి ప్రజల్లో అవగాహన కల్పించడం ద్వారా త్వరితగతిన న్యాయం అందేలా అన్ని చర్యలు తీసుకుంటుందని తెలిపారు.

పంట నష్టం వాటిల్లింది.

నిబంధనలు ఇలా..

పొదవు రకం పింజికు మద్దతు ధర క్వింటాకు రూ.7521, మధ్య రకం రూ.7121గా ప్రభుత్వం నిర్ణయించింది. నిబంధనల మేరకు 8- 10 శాతం తేమ కలిగిన పత్తికి మద్దతు ధర లభిస్తోంది. వారం, పది రోజులుగా చలి పెరిగి మంచు కురుస్తున్న కారణంగా 18- 20 శాతానికి పెరుగుతోందని అన్నదాతలు వాపోతున్నారు. దీంతో చాలా మంది రైతులు చలి తీవ్రత తగ్గకే పొలాలు నుంచి తీర్చామని భావిస్తున్నారు. ఇప్పటికే తీసిన కొందరు రైతులు సీసీఐ కొనుగోలు కేంద్రానికి తీసుకెళ్తే తిట్టి పంపారు.

సడలింపుతోనే మేలు..-వెంకటయ్య, రైతు, మంచనీపల్లి, పూడూరు మండలంమూడెకరాల్లో పంట వేశా. ప్రభుత్వం పత్తి విక్రయాల్లో నిబంధనలు సడలిస్తేనే మేలు. వర్షాలకు దిగుబడులపై ప్రభావం వడింది. అమ్ముకుందామంటే తేమ శాతం కొత్త చిక్కులు తెచ్చివేస్తుంది. మంచుకు పత్తి తరుస్తోంది. ఈ కారణంగానే మరో వారం రోజులపాటు పొలం నుంచి తీయకుండా ఉండాల్సి వస్తోంది. నష్టపోయిన రైతులను ఆదుకునేందుకు చర్యలు చేపట్టాలి.



రక్త-శుద్ధి.. ఆరోగ్య సిద్ధి

సిరిసిల్ల : మారుతున్న జీవన శైలితో మూత్రపిండాల వ్యాధిగ్రస్థులు రోజురోజుకు పెరుగుతున్నారు. క్రమం తప్పకుండా రక్తశుద్ధి చేసుకుంటేనే ప్రాణాలు నిలుస్తాయి. ఈ క్రమంలో ప్రభుత్వం ప్రతి 25 కిలోమీటర్ల పరిధిలో ఒక రక్తశుద్ధి కేంద్రం ఏర్పాటుకు ముందుకొచ్చింది. అనువైన అనుపత్రుల వివరాలు కోరింది. ప్రస్తుతం కరీంనగర్, పెద్దపల్లి, మంధని, గోదావరిఖని, హుజూరాబాద్, జగిత్యాల, కోరుట్లలోని జిల్లా, జనరల్ అనుపత్రులు, సామాజిక ఆరోగ్య కేంద్రాల్లో రక్తశుద్ధి సేవలు అందుతున్నాయి. వీటితోపాటు గంభీరాపుపేట, మెట్టల్లి, జమ్మికుంటలలో ఏర్పాటుకు వైద్యారోగ్యశాఖ ప్రతిపాదనలు పంపింది.

ఉదయం 6 నుంచి రాత్రి 10 గంటల వరకు ఒకరికి నాలుగు గంటల చొప్పున స్లాట్ ఉంటుంది. ఇవే కాకుండా కరీంనగర్, జగిత్యాల, ఎల్లారెడ్డిపేటలోని ప్రైవేటు అనుపత్రుల్లోనూ రక్తశుద్ధి కేంద్రాలున్నాయి. ప్రైవేటు ఆస్పత్రుల్లో ఆరోగ్య శ్రీ వర్తించక చాలా మంది రోగులకు ఉచిత సేవలు అందడంలేదు.

బాధితులకు రక్తశుద్ధి సేవలు అందుబాటులో ఉంచేందుకు కొత్త కేంద్రాలు ఏర్పాటు చేయనున్నారు. మరోవైపు బోధనానుపత్రుల్లోనూ అదనపు పడకలు ఏర్పాటు చేయనున్నారు.

ఉమ్మడి జిల్లాలో గంభీరాపుపేట, మెట్టల్లి, జమ్మికుంట ప్రాథమిక ఆరోగ్య కేంద్ర భవనాలను గుర్తించారు. రక్తశుద్ధి కేంద్రంలో 24 గంటల



వైద్యసేవలు అందుబాటులో ఉండాలి. ఎంపిక చేసిన అనుపత్రులను 24 గంటల సేవలకు అవైగ్రేడ్ చేయాల్సిన అవసరం ఉంది.

రక్తశుద్ధి కేంద్రాల ఏర్పాటుపై రాజన్న సిరిసిల్ల జిల్లా అనుపత్రుల సమన్వయ అధికారి పెంచలయ్యతో మాట్లాడగా రక్తశుద్ధి చేసుకునేవారి సంఖ్య పెరగడంతో ప్రభుత్వం కొత్త కేంద్రాల ఏర్పాటుపై దృష్టి పెట్టిందన్నారు. ఉమ్మడి జిల్లాలో ఏడు డయాలిసిస్ కేంద్రాలు పీసీపీ (పబ్లిక్, ప్రైవేటు పార్టీసిపేషన్) పద్ధతిలో నిర్వహిస్తున్నారు. వీటిల్లోని 45 పడకల్లో రోజుకు నాలుగు షిఫ్టుల్లో 329 మందికి రక్తశుద్ధి జరుగుతోంది. రాష్ట్రంలో అవెక్స్, సాబ్, డీసీడీసీ అనే మూడు ప్రైవేటు సంస్థలు ప్రభుత్వ అనుపత్రుల్లో పీసీపీ పద్ధతిలో సేవలు అందిస్తున్నాయి. ఉమ్మడి జిల్లాలోని కొత్త కేంద్రాల ఏర్పాటుకు డీసీడీసీ సంస్థ ముందుకొచ్చింది.

భర్తగా భరిస్తాడు..

తండ్రిగా తరిస్తాడు...

మిర్యాలగూడ : భర్తగా..తండ్రిగా..అన్నగా..తమ్ముడిగా.. తాతగా.. కార్యాలయంలో ఉద్యోగిగా.. సరిహద్దులో సైనికుడిగా.. గేటు ముందు రక్షకుడిగా.. సమాజంలో అనేక రకాల బాధ్యతలు నిర్వర్తించే మగాడు.. మగవారి బాధ్యతలు, వారు పడే కష్టాలు, వేదనను ప్రపంచానికి చాటి చెప్పాలనే ఉద్దేశంతో ఏటా నవంబరు 19న ‘అంతర్జాతీయ పురుషుల దినోత్సవం’ నిర్వహిస్తున్నారు. లింగ సమానత్వం పెరుగుతున్న కొద్దీ.. పురుషుల్లో అనేక మార్పులు వచ్చి మహిళలను తమతో సమానంగా చూస్తున్నారు. కొన్ని మినహాయిస్తే మిగిలిన ఏ రంగంలోనూ.. అంశంలోనూ మహిళలు.. పురుషులకు తీసిపోని విధంగా ఉన్నారు. ఎన్నో కష్టాలను దిగమింగుకొని.. కన్నీళ్లు బయటకు రానీయకుండా.. కుటుంబం కోసం అహర్నిశలు కృషి చేసే మగవారు సమాజంలో చాలా మంది ఉన్నారు. కొందరు మృగాళ్లు చేసే నేరాలను.. పురుష జాతి మొత్తానికి అంటగడుతున్నారు. ఉమ్మడి జిల్లాలో నిత్యం కుటుంబం కోసం తపించే పురుషులు ఎందరో ఉన్నారు. కుమారుడిగా జన్మనిచ్చిన తల్లికే మొదటి ఓటు వేయాలి కానీ.. భర్తగా భార్యను ఓదార్చాల్సిన, ఒప్పించాల్సి బాధ్యత పురుషుడిదే. అన్నలా.. కుటుంబానికి అందగా నిలవాలి. తమ్ముడిలా అన్ని బాధ్యతలు చేపట్టాలి. తండ్రిగా పిల్లల ఉన్నతికి కృషి చేయాలి. తాతగా ఇంటిల్లిపాదికి ఆదర్శంగా నిలవాలి. ఉద్యోగిగా ఎలాంటి ఆశలకు లొంగకుండా కర్తవ్యాన్ని నిబద్ధతతో నిర్వర్తించాలి. ప్రజా ప్రతినిధిగా తన స్వార్థం కోసం కాకుండా.. ప్రజల సంక్షేమం కోసం పాటు పడాలి. రైతుగా ప్రజలకు నాణ్యమైన ఆహారాన్ని అందించాలి. సైనికుడిగా ప్రజలకు



భయం లేని రక్షణ ఇవ్వాలి.

ఉమ్మడి జిల్లా వివరాలు.. (సుమారు..లక్షల్లో)

పురుష ఓటర్లు: 14.63

యువత: 8.5

పిల్లలు: 5.80

వృద్ధులు: 3.5

పురుషుడికి తగిన ప్రాధాన్యం దక్కాల్సిందే

చారుగుండ్ల రాజశేఖర్, సైకాలజిస్టు, కోదాడ

నాటి నేటి పరిస్థితుల్లో ఎంతో తేడా వస్తున్నందున మగవారికి సైతం తగిన ప్రాధాన్యం దక్కాల్సిందే. తల్లి ప్రేమ ముందు..తండ్రి బాధ్యత చిన్నలోతుంది.. అనే నానుడి ప్రకారమే మగాడు ఎంత కష్టపడినా..అది చిన్నదిగానే కనిపిస్తుంది. ఓర్పుకు మారు పేరు, మార్పుకు మార్గదర్శి మగాడు. పిల్లల జీవితానికి దృఢమైన పునాది వేసే నాన్న కూడా ఓ మగాడే అనే విషయాన్ని గుర్తుంచుకోవాలి. పురుషుల రక్షణకు సైతం ప్రత్యేక చట్టాలు రావాల్సిన అవసరముంది.



హైదరాబాద్: ఫార్ములా-ఈ కార్ కేసులో మాజీ మంత్రి, భారత రాష్ట్ర సమితి కార్యనిర్వాహక అధ్యక్షుడు కేటీఆర్ (ప్రాసిక్యూషన్ కు గవర్నర్ జిష్టుదేవ్ వర్మ అనుమతించిన విషయం తెలిసిందే. దీనిపై కేటీఆర్ స్పందించారు. చట్టం తన పని తాను చేసుకుపోతుందని స్పష్టం చేశారు. **లై డిటెక్టర్ పరీక్షకు సిద్ధం..** “ఈ కేసులో ఏమీ లేదన్న విషయం అందరికీ తెలుసు. నన్ను అరెస్టు చేసే ధైర్యం ప్రభుత్వం చేయదు. ఫార్ములా-ఈ కార్ కేసులో తప్పు చేయలేదని వంద సార్లు చెప్పా. లై డిటెక్టర్ పరీక్షకు కూడా సిద్ధం. రాష్ట్రంలో కాంగ్రెస్, భాజపా జాయింట్ వెంచర్ ప్రభుత్వం నడుస్తోంది. దేశంలోనే ఇంత అక్రమ బంధం ఎక్కడా ఉండదు. పార్టీ మారిన ఎమ్మెల్యేలపై అనర్హత వేటు పడితే పరువు పోతుందని రాజీనామాకు అవకాశం ఇస్తున్నారు. దానం నాగేం దరీతో రాజీనామా చేయిస్తారు. దానంతో రాజీనామా చేయిస్తామని మావాళ్ళతో అన్నారు. సాంకేతిక సాకులతో కడియం శ్రీహరిని కాపాడే అవకాశం ఉందమోనని చూస్తున్నారు” అని కేటీఆర్ అన్నారు. **పెద్ద భూకుంభకోణానికి తెరలేపారు..** “పదేళ్లు నేను మంత్రిగా ఉన్నప్పుడు భూముల కోసం చాలా మంది వచ్చారు. డబ్బులు ఇస్తామన్నా

కూడా భూమార్పిడికి మేం అంగీకరించలేదు. ఇవాళ రేవంత్ రెడ్డి ప్రభుత్వం పెద్ద భూకుంభకోణానికి తెరలేపింది. దీనికి కేబినెట్ లో ఆమోదం తెలిపారు. అజమాబాద్ భూముల క్రమబద్ధీకరణకు చట్టం తీసుకొచ్చాం. వంద శాతం రుసుముతో క్రమబద్ధీకరణకు అవకాశం ఇచ్చాం. ఇతరుల చేతిలో ఉంటే 200 శాతం రుసుము పెట్టాం. ప్రభుత్వం ఇప్పుడు చౌకగా భూములు కట్టబెట్టే ప్రయత్నం చేస్తోంది. 9,292 ఎకరాలు ఎవరి సొత్తు అని సంతర్భణ చేస్తున్నారు? ప్రభుత్వం ఈ నిర్ణయాన్ని ఉపసంహరించుకోవాలి. 30 శాతం డబ్బులు చెల్లిస్తే క్రమబద్ధీకరణ చేస్తామంటున్నారు. భూముల విషయంలో న్యాయ పోరాటం చేస్తాం. కొనేవారు కూడా చిక్కుల్లో పడతారు జాగ్రత్త భవిష్యత్ లో వచ్చేది మా ప్రభుత్వమే. రేవంత్ రెడ్డి చేస్తున్న కుట్రలో చిక్కితే కొనుగోలుదారులు నష్టపోతారు. %డిసా% హయాంలో ఇలాంటివి ఎప్పుడూ చేయలేదు. అధికారంలోకి వచ్చాక బాధ్యులను వదిలిపెట్ట బోం. ఇది రూ.5 లక్షల కోట్ల విలువైన భూకుంభకోణం. రూ.50 వేల కోట్లు వెనకేసుకోవాలని రేవంత్ చూస్తున్నారు. భాజపా నేతలు కూడా ఈ భూకుంభకోణాన్ని అడ్డుకోవాలి” అని కేటీఆర్ అన్నారు.



హైదరాబాద్, నవంబరు21: తెలంగాణ రాష్ట్రంలో భారీగా ఐపీఎస్ అధికారులు బదిలీ అయ్యారు. పోస్టింగ్ కోసం ఎదురుచూస్తున్న పలువురు అధికారులకు తాజాగా పోస్టింగులు లభించగా.. మరికొంతమంది బదిలీ అయ్యారు. ఈ మేరకు తెలంగాణ ప్రభుత్వం ఇవాళ(శుక్రవారం) ఉత్తర్వులు జారీ చేసింది. **బదిలీ అయిన అధికారులు వీరే...** 1. దేవేంద్ర సింగ్ చౌహాన్ అదనపు డీజీపీ.. మల్లికార్జున్ -II నుంచి డీజీపీ ఆఫీస్ (పర్చునల్)కు బదిలీ. 2. పరిమల హనా నూతన్ జాకబ్ జాయింట్ కమిషనర్.. హైదరాబాద్ సీటీ నుంచి సీబీడి డిప్యూటీ ఐజీగా బదిలీ. 3. చేతన మైలబత్తుల.. ఉ మెన్ సెక్స్ వింగ్ ఎస్సీ నుంచి డిప్యూటీ డైరెక్టర్ RBVRR TGPA 4. నారాయణరెడ్డి.. వికారాబాద్ ఎస్సీ నుంచి మహేశ్వరం జోన్ కు డీసీపీగా బదిలీ. 5. చద్రుజ.. డీసీపీ మల్లాజిగిరి నుంచి ఎస్సీ (అడ్మిన్), యాంటీ నార్కటిక్స్ బ్యూరో. 6. పాటిల్ సంగ్రాహిసింగ్ గణపత్రావ్.. ఎస్సీ సీబీడి నుంచి నాగర్ కర్నూల్ ఎస్సీగా బదిలీ. 7. ఖరీ కిరణ ప్రభాకర్.. జయశంకర్ భూపాలపల్లి ఎస్సీ నుంచి హైదరాబాద్ డీసీపీ సౌత్ జోన్ కు బదిలీ. 8. చెన్నారెడ్డి రూపేష్.. ఎస్సీ టీజీ యాంటీ నార్కటిక్స్ నుంచి డీసీపీ SM&IT, హైదరాబాద్ కు బదిలీ. 9. శబరీష్, ఎస్సీ ములుగు నుంచి మహబూబాబాద్ ఎస్సీగా బదిలీ. 10. సీతీకా వంత్.. కమాండెంట్ రెండో జెలాబియన్ నుంచి కొమరంభీం ఆసిఫాబాద్ ఎస్సీగా బదిలీ. 11. గిరిధర్.. వనపర్తి ఎస్సీ నుంచి యాంటీ నార్కటిక్స్ బ్యూరో కు ఎస్సీ టీజీగా బదిలీ. 12. స్పెషల్ మెడ్రా.. డీసీపీ సౌత్ జోన్ నుంచి వికారాబాద్ ఎస్సీగా బదిలీ. 13. హైదరాబాద్ టాస్క్ ఫోర్స్

డీసీపీగా వైభవ్ గైక్వాడ్ 14. కేకన్ సుధీర్ రామనాథ్.. ములుగు ఎస్సీగా నియామకం. 15. సిరిసెట్టి సుకీర్త్.. గవర్నర్ ఏడీసీ నుంచి జయశంకర్ భూపాలపల్లి ఎస్సీగా బదిలీ. 16. పాటిల్ కాంతిలాల్ సుభాష్.. గవర్నర్ ఏడీసీగా నియామకం. 17. బి.రామ్ రెడ్డి.. ఎస్సీ సీబీడి నుంచి పెద్దపల్లి డీసీపీగా బదిలీ. 18. సి.శ్రీధర్.. ఎస్సీ ఇంటెలిజెన్స్ నుంచి మల్లాజిగిరి డీసీపీగా బదిలీ. 19. అవినాష్ కుమార్.. SDPO నుంచి భద్రాద్రి కొత్తగూడెంకు అడిషనల్ ఎస్సీగా బదిలీ. 20. కాజల్.. SDPO నుంచి ఆదిలాబాద్ కు అడిషనల్ ఎస్సీగా బదిలీ. 21. కంకనలా రాహుల్ రెడ్డి.. SDPO నుంచి భువనగిరి అడిషనల్ ఎస్సీగా బదిలీ. 22. శేషాద్రిని సురుకోంట్.. SDPO నుంచి రాజస్థానిసిరిసిల్లాకు అడిషనల్ ఎస్సీగా బదిలీ. 23. శివం ఉపాధ్యాయ.. SDPO నుంచి ములుగు అడిషనల్ ఎస్సీ (ఆపరేషన్స్)గా బదిలీ. 24. ఖైసాన్ SDPOగా రాజ్ కే మీనా. 25. హానికా.. ASP నుంచి ఆదిలాబాద్ కు అడిషనల్ ఎస్సీగా బదిలీ. 26. మనన్ భట్.. ఏఎస్సీ గ్రేహౌండ్స్ నుంచి ఏటూరునాగారం ఏఎస్సీగా బదిలీ. 27. వతిపాక సాయి కిరత్.. ఏఎస్సీ గ్రేహౌండ్స్ నుంచి నిర్మల్ కు ఏఎస్సీగా బదిలీ. 28. రుత్విక సాయి కొట్లే.. ఏఎస్సీ గ్రేహౌండ్స్ నుంచి వేముల వాడ ఏఎస్సీగా బదిలీ. 29. యాదవ వసుందర ఫౌరెలి.. ఏఎస్సీ నుంచి సతపల్లి ఖమ్మం కు ఏఎస్సీగా బదిలీ. 30. ఎస్.శ్రీనివాస్.. వెయిటింగ్ లిస్ట్ నుంచి ఎస్సీ టీజీ ట్రాన్స్ కోల్ నియామకం. 31. డి.సునీత్.. వెయిటింగ్ లిస్ట్ నుంచి వనపర్తి ఎస్సీగా బదిలీ. 32. కె.గుణేశ్వర్.. వెయిటింగ్ లిస్ట్ నుంచి రావకొండ డీసీపీ క్రైమ్స్ ఫోర్స్

మంత్రి పొన్నం ఫోన్.. డ్రైవర్ బాలరాజు భావోద్వేగం



సిరిసిల్ల జిల్లా, నవంబర్ 21: జిల్లాలో కారుకు సైడ్ ఇమ్మలేదని ఆర్టీసీ బస్సు డ్రైవర్ పై ఓ వ్యక్తి దాడి చేసిన ఘటన రాష్ట్ర వ్యాప్తంగా సంవలసంగా మారింది. పెద్దాయనను కాలితో తన్నుతూ భారతదేశంలో స్వదేశీ వస్తువుల వినియోగం పెరగాలని బీజేపీ తెలంగాణ రాష్ట్ర అధ్యక్షుడు రామచంద్రరావు సూచించారు. స్వదేశీ వస్తువులతో పాటు ప్రజల ఆలోచన కూడా స్వదేశీ వస్తువులని వినియోగించేలా ఉండాలని కోరారు. భారతదేశం ఇతర దేశాల వస్తువుల మీద ఆధారపడకూడదని ఆత్మనిర్భర్ భారత్ కు ప్రధానమంత్రి నరేంద్రమోదీ పిలుపునిచ్చారని గుర్తుచేశారు. ఇవాళ(శుక్రవారం) హైదరాబాద్ లోని బీజేపీ కార్యాలయంలో ఆత్మనిర్భర్ భారత్ వర్క్ షాప్ నిర్వహించారు. ఈ వర్క్ షాప్ లో రామచంద్రరావు, బీజేపీ నేతలు చంద్రశేఖర్ తివారి పాల్గొన్నారు. ఈ సందర్భంగా రామచంద్రరావు మాట్లాడారు. నిన్న కాంగ్రెస్ యాంటీ ఇండియా ఐడియాలజీ ఉన్నవారికి (ఇందిరా గాంధీ అవార్డు) ఇవ్వడం దుర్మార్గమని మండిపడ్డారు. 2047 వరకు ఇండియా వికస్ థాట్ భారత్ లక్ష్యంగా మనం ముందుకెళ్లాలని సూచించారు. చైనా, అమెరికా తమ ఉత్పత్తులను పెంచి.. ప్రపంచ దేశాలను తమ గుప్పెల్లో పెట్టుకున్నాయని విమర్శించారు. భారతదేశంలో విదేశీ వస్తువుల వినియోగం పెరిగిందని చెప్పుకొచ్చారు. గతంలో మాదిరిగా ఇప్పుడు ఎవరి మీద భారతదేశం ఆధారపడే పరిస్థితి లేదని తెలిపారు. ఆపరేషన్ సింధూర్ స్వదేశీ ఆయుధాలతో జరిగిందని.. అందుకే ఈ ఆపరేషన్ అంత సక్సెస్ అయ్యిందని రామచంద్రరావు పేర్కొన్నారు.

దాడి చేసిన కారు డ్రైవర్ పై సర్వత్రా ఆగ్రహం వ్యక్తం చేస్తున్నారు. ఇక ఈ దాడిపై మంత్రి పొన్నం ప్రభాకర్ స్పందించారు. దాడికి గురైన ఆర్టీసీ డ్రైవర్ బాలరాజుతో ఫోన్లో మాట్లాడారు. ఈ సందర్భంగా బాలరాజు కంటతడి పెట్టుకున్నారు. మంత్రితో ఫోన్లో మాట్లాడుతూనే తీవ్ర భావోద్వేగానికి గురయ్యారు. **నా తప్పు లేదు సర్..** ‘ఇన్నేక్షన్ ఎలాంటి రిమార్క్ లేకుండా పని చేశా. టెస్ట్ డ్రైవర్ గా అవార్డు కూడా అందుకున్నా సార్. నా తప్పు లేకున్నా నన్ను కొట్టాడు. తాగి వచ్చి తలపై కొట్టాడు... కాళ్ళతో తన్నాడు’ అంటూ బాలరాజు కన్నీటి పర్యంతమయ్యారు. దీంతో ఆయనను ఫోన్లోనే ఓదార్చారు మంత్రి. ధైర్యంగా ఉండాలని.. దాడి చేసిన వ్యక్తిపై తప్పుకుండా చర్యలు తీసుకుంటామని ఆర్టీసీ డ్రైవర్ కు మంత్రి పొన్నం భరోసా ఇచ్చారు.



బెట్టింగ్ యాప్ కేసులో సీబీడి సీట్ దూకుడు.. విచారణకు హాజరైన హీరోయిన్లు

హైదరాబాద్, నవంబరు21: బెట్టింగ్ యాప్ ప్రమోషన్ కేసులో సీబీడి సీట్ అధికారులు దూకుడు పెంచారు. ఈ నేపథ్యంలో వీటిని ప్రమోట్ చేసిన పలువురు ప్రముఖులను విచారిస్తున్నారు. ఇవాళ(శుక్రవారం) విచారణకు హీరోయిన్లు నిధి అగర్వాల్, అమృత చౌదరి, యాంకర్ శ్రీముఖి హాజరయ్యారు. నిధి అగర్వాల్ జేట్ విన్ అనే బెట్టింగ్ సైటును ప్రమోట్ చేయగా.. శ్రీముఖి అనే యాప్ ను ప్రమోట్ చేశారు. M88 అనేది సాధారణంగా ఆన్లైన్ స్పార్ట్స్ బెట్టింగ్, కాసిస్ గేమ్స్ కోసం ఉపయోగించే అంతర్జాతీయ బెట్టింగ్ ప్లాట్ ఫార్మ్ గా తెలుస్తోంది. యోల్ 247, ఫెయిర్ ప్లేలను అమృత చౌదరి ప్రమోట్ చేశారని వార్తలు వచ్చాయి. విచారణకు హాజరైన వారిని అధికారులు పలు ప్రశ్నలు అడుగుతున్నట్లు సమాచారం. బెట్టింగ్ యాప్ లు ప్రమోట్ చేయడానికి గల కారణాలపై సీబీడి సీట్ అధికారులు అరా తీస్తున్నారు. ఈ విచారణలో కీలక విషయాలు వెలుగులోకి వచ్చినట్లు సమాచారం. బ్యాంక్ స్టేట్ మెంట్లు, బెట్టింగ్ యాప్ యాజమాన్యాలతో చేసుకున్న అగ్రిమెంట్ వివరాలను సీబీడి సీట్ కి అందజేశారు నిధి అగర్వాల్, శ్రీముఖి, అమృత చౌదరి. సీన్ ప్రముఖులు, సోషల్ మీడియా ఇన్ ఫ్లుయెన్సర్లు, యూట్యూబర్లుపై గతంలో మియాఫూర్, పంజాగుట్ట పోలీసు స్టేషన్ లో కేసులు నమోదు చేశారు. బెట్టింగ్ యాప్ ప్రమోషన్ కేసులో మొత్తం 29 మందిపై కేసులు నమోదు చేసి విచారణ చేస్తున్నారు. ఇప్పటికే విజయ్ దేవరకొండ, రానా దగ్గుబాటి , ప్రకాశ్ రాజ్, యాంకర్ విష్ణుప్రియ , సిరి హనుమంతలను విచారణ చేశారు సీబీడి సీట్ అధికారులు.



ములుగు, నవంబర్ 21: గుప్త నిధుల తవ్వకాల్లో భారీగా బంగారం లభించింది. దానిని పంచుకునే క్రమంలో వారి మధ్య విభేదాలు వచ్చాయి. దాంతో ఈ పంచాయితీ కాస్తా పోలీస్ స్టేషన్ కు చేరింది. పోలీసులు రంగంలోకి దిగి.. ఐదుగురు వ్యక్తులను అదుపులోకి తీసుకుని విచారిస్తున్నారు. ఈ ఘటన ములుగు జిల్లాలో చోటు చేసుకుంది. ఆరు నెలల క్రితం కొందరు వ్యక్తులు బృందంగా ఏర్పడి.. మహారాష్ట్రలోని సిరిపంచ సమీపంలో ఒక ఇంట్లో గుప్త నిధుల కోసం భారీ ఎత్తున తవ్వకాలు జరిపారు. ఈ సందర్భంగా రాగి బిందెసు వారు వెలికి తీశారు. అందులో భారీ ఎత్తున బంగారం లభ్యమైంది.

దొరికిన ఆ బంగారాన్ని పంచుకునే క్రమంలో ఈ బృందంలోని సభ్యుల మధ్య విభేదాలు తలెత్తాయి. ఒకరికొకరు ఘర్షణకు దిగారు. ఈ పంచాయితీ పోలీసులకు చేరింది. వీరి నుంచి మొత్తం సమాచారాన్ని సేకరించేందుకు పోలీసులు రంగంలోకి దిగారు. గుప్త నిధుల తవ్వకాల్లో దొరికిన రాగి బిందెసు పోలీసులు అరా తీశారు. ఈ తవ్వకాల్లో దొరికిన బిందెలో మొత్తం 36 బంగారం బిళ్లలు ఉన్నాయని పోలీసుల విచారణలో వెల్లడైనట్లు తెలుస్తోంది. ఒక్కో బిళ్ల 23 గ్రాముల బరువు ఉందని పోలీసులకు వారు వివరించినట్లు సమాచారం. దీనిపై పోలీసులు సమగ్ర విచారణ జరుపుతున్నారు.



చేవెళ్ళ: రంగారెడ్డి జిల్లాలో రోడ్డు ప్రమాదం జరిగింది. బీజాపూర్ హైవేపై మొయినాబాద్ మండలం కనకమామిడి పరిధిలోని తాజ్ డ్రైవ్ ఇన్ సమీపంలో రెండు కార్లు ఢీకొన్నాయి. ఈ ప్రమాదంలో ఒకరు అక్కడికక్కడే మృతిచెందగా.. మరొకరు ఆసుపత్రిలో చికిత్స పొందుతూ చనిపోయారు. ఈ ఘటనలో కొందరికి తీవ్ర గాయాలయ్యాయి. క్షతగాత్రుల్లో నలుగురి పరిస్థితి విషమంగా ఉన్నట్లు సమాచారం. ప్రమాద తీవ్రతకు కార్లు ధ్వంసమయ్యాయి. పోలీసులు ఘటనాస్థలికి చేరుకుని సహాయక చర్యలు చేపట్టారు.



దేశం గర్వించదగ్గ ఫిల్మ్ ఇండస్ట్రీ తెలంగాణలో ఉంది: గవర్నర్

హైదరాబాద్: ప్రసాద్ ఐమ్మాక్స్ లో ఫిల్మ్ ఫెస్టివల్ ను గవర్నర్ జిష్టుదేవ్ వర్మ ప్రారంభించారు. తెలంగాణ నార్త్ ఈస్ట్ కన్వెంట్ భాగంగా రెండు రోజుల పాటు ఈ ఫెస్టివల్ జరగనుంది. మంత్రి కోమటిరెడ్డి వెంకటరెడ్డి, ఎఫ్ డీసీ చైర్మన్ దిల్ రాజు పాల్గొన్నారు. ఈ సందర్భంగా గవర్నర్ మాట్లాడుతూ.. ఈశాన్య రాష్ట్రాలు చాలా వైవిధ్యంతో కూడుకున్నవని అన్నారు. మణిపుర్, అసోం లో మంచి ఫిల్మ్ మేకర్స్ ఉన్నారని పేర్కొన్నారు. దేశం గర్వించదగ్గ ఇండస్ట్రీ తెలంగాణలో ఉందని కొనియాడారు.



జేఎన్ టీయూ విద్యార్థుల ప్రతిభ దేశానికి గర్వకారణం

హైదరాబాద్: జేఎన్ టీయూ వజ్రోత్సవ వేడుకలు ఘనంగా జరుగుతున్నాయి. ఈ కార్యక్రమంలో పాల్గొన్న ఉప ముఖ్యమంత్రి భట్టి విక్రమార్క కీలక వ్యాఖ్యలు చేశారు. జేఎన్ టీయూ ఒక విశ్వవిద్యాలయం మాత్రమే కాదని.. ఇది దేశానికి, ముఖ్యంగా తెలంగాణకు గొప్ప ఆస్తి అని పేర్కొన్నారు. ఇంజనీర్లను తయారు చేసే శక్తివంతమైన దేశ ఇంజనీ అని ప్రశంసించారు. ISRO నుంచి Google, DRDO నుంచి Tesla వరకు JNTU విద్యార్థుల ప్రతిభ ప్రపంచానికి గర్వకారణమన్నారు. విద్య ఖర్చు కాదని, భవిష్యత్తును నిర్మించే పెట్టుబడి అని విద్యార్థులకు భట్టి విక్రమార్క సందేశం ఇచ్చారు. ఉద్యోగాలు వెతికే వారిగా కాకుండా ఉద్యోగాలు సృష్టించే వారిగా ఎదగాలని సూచించారు. మొదటి 60 ఏళ్ల కంటే, వచ్చే 60 ఏళ్లు మరింత మహిమంతంగా ఉండాలని ఉప ముఖ్యమంత్రి భట్టి విక్రమార్క వ్యాఖ్యానించారు.

స్పీకర్ ను కలిసిన కడియం శ్రీహరి

హైదరాబాద్: ఎమ్మెల్యే కడియం శ్రీహరి స్పీకర్ గడ్డం ప్రసాద్ ను కలిశారు. ఈ నెల 23 లోపు పార్టీ ఫిరాయింపు ఆలోచనలపై వివరణ ఇవ్వాలని స్పీకర్ నోటీసులు ఇచ్చిన నేపథ్యంలో ఆయన కలిశారు. పార్టీ ఫిరాయింపు ఫిర్యాదులకు సమాధానాలు ఇవ్వాలిందిగా ఎమ్మెల్యేలు దానం నాగేందర్, కడియం శ్రీహరిలకు శాసన సభాపతి గడ్డం ప్రసాద్ కుమార్ మరోసారి నోటీసులు జారీ చేశారు. ఈ నెల 23వ తేదీలోగా సమాధానాలను అఫిడవిట్ రూపంలో స్పీకర్ కార్యాలయంలో అందజేయాలని వాటిలో సూచించారు. గత ఆగస్టులో ఫిర్యాదులొచ్చిన 10 మంది ఎమ్మెల్యేలకు స్పీకర్ నోటీసులు జారీ చేశారు. వారిలో దానం, కడియం మినహా మిగిలిన ఎనిమిది మంది తమ సమాధానాలను అఫిడవిట్ రూపంలో అసెంబ్లీ కార్యదర్శికి దాఖలు చేశారు.